

20-09-2014

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - తండ్రి శ్రీమతమును అనుసరిస్తూ స్వయాన్ని శృంగారము చేసుకోండి.

పరచింతన చేస్తూ మీ శృంగారాన్ని చెడుపుకోకండి, సమయాన్ని వృధా చేయకండి.”

ప్రశ్న:- పిల్లలైన మీరు తండ్రి కంటే చురుకైన ఇంద్రజాలికులు - ఎలా?

సమా:- ఇక్కడ మీరు లక్ష్మినారాయణుల వలె అలంకరించుకుంటున్నారు. ఇక్కడ ఉంటూ తమను తాము పరివర్తన చేసుకుంటున్నారు. ఇది కూడా ఇంద్రజాలమే. కేవలము తండ్రిని స్మృతి చేయుట వలన మీ శృంగారము జరిగిపోతుంది. కాళ్లు, చేతులతో చేసే పనేమీ లేదు. కేవలము ఆలోచన చేయు విషయము. యోగము ద్వారా మీరు శుభ్రముగా, స్వచ్ఛముగా, శోభాయమానముగా అవుతారు. మీ ఆత్మ, శరీరము కంచనము(బంగారము)గా తయారవుతుంది. ఇది కూడా అద్భుతమే కదా.

ఓంశాంతి. ఆత్మిక ఇంద్రజాలికుడు కూర్చుని తండ్రి కంటే కూడా చురుకైన ఇంద్రజాలికులైన తన ఆత్మిక పిల్లలకు తెలియజేస్తున్నారు. మీరిక్కడ ఏమి చేస్తున్నారు? ఇక్కడ కూర్చుని ఉన్నా ఎలాంటి కదలిక లేదు. తండ్రి లేక ప్రియుడు తన ప్రేయసులకు యుక్తి తెలుపుతున్నారు. ప్రియుడు చెప్తున్నారు - ఇక్కడ కూర్చుని ఏమి చేస్తున్నారు? లక్ష్మినారాయణుల వలె మీరు అలంకరించుకుంటున్నారని ఎవరికైనా అర్థమవుతుందా? మీరిక్కడ నంబరువారు పురుషార్థానుసారముగా ఉన్నారు. ఈ విధంగా అలంకారమూర్తులుగా తయారు కావాలని తండ్రి చెప్తారు. భవిష్య అమరపురికి వెళ్లడమే మీ లక్ష్యము. మీరిక్కడ ఏమి చేస్తున్నారు? స్వర్గ శృంగారము కొరకు పురుషార్థము చేస్తున్నారు. దీనిని ఏమంటారు? ఇక్కడ కూర్చుని స్వయమును పరివర్తన చేసుకుంటున్నారు. దీనిని ఏమనాలి? లేస్తూ, కూర్చుంటూ, నడుస్తూ స్మృతి చేయుటకు ‘మన్మథాభవ’ అనే తాళం చెవిని తండ్రి ఇచ్చేశారు. ఇది తప్ప వర్గ విషయాలను వింటూ, వినిపిస్తూ సమయమును వృధా చేయకండి. తమను అలంకరించుకోవడములోనే ఉండండి. ఇవన్నీ అర్థము చేసుకునే విషయాలు. కొత్తవారు వింటే ఆశ్చర్యపోతారు. మీలో కూడా కొందరు అలంకరించుకుంటున్నారు, కొందరు ఇంకా చెడిపేసుకుంటున్నారు. పరచింతన మొదలైన వాటిలో సమయమును వృధా చేస్తూ ఉంటారు. మీరు కేవలము నేను ఏమి చేస్తున్నానని స్వయాన్ని పరిశీలించుకోండి అని తండ్రి పిల్లలకు తెలుపుతున్నారు. చాలా చిన్న ఉపాయము తెలిపించారు, మన్మథాభవ అనే పదమొక్కటే చాలు. మీరిక్కడ కూర్చున్నా మీ బుద్ధికి సృష్టిచక్రము ఎలా తిరుగుతున్నదో తెలుసు. మనమిప్పుడు మరలా విశ్వమంతటినీ అలంకరిస్తున్నాము. మీరు ఎంతో పదమాపదమ్ భాగ్యశాలురు. మీరిక్కడ కూర్చుని ఉండే ఎంత గొప్ప కార్యము చేస్తున్నారు. కాళ్లు, చేతులతో చేసేదేమీ లేదు. కేవలము ఆలోచించవలసిన విషయము. మేము ఇక్కడ కూర్చుని విశ్వమును అత్యుత్తమముగా శృంగారిస్తున్నాము. మన్మథాభవ మంత్రము చాలా గొప్పది. యోగము ద్వారానే మీరు చేసిన పాపాలు భస్మమౌతూ పోతాయి. మీరు స్వచ్ఛముగా అవుతూ-అవుతూ మరలా ఎంతో శోభాయమానమైపోతారు. ఇప్పుడు ఆత్మ పతితమైనందున శరీరము ఎలా ఉందో చూడండి, ఇప్పుడు మీ ఆత్మ, శరీరము కంచనముగా తయారవుతాయి. ఇది అద్భుతము కదా. కావున ఈ విధంగా అలంకరించుకోవాలి. దైవగుణాలను కూడా ధారణ చేయాలి. తండ్రి అందరికీ ఒకే మార్గమును తెలుపుతారు - తండ్రి, ఆస్తి. కేవలము తండ్రిని స్మృతి

చేయు విషయము ఒక్కటే. తండ్రిని స్మృతి చేస్తూ ఉంటే మీ అలంకారము పూర్తిగా మారిపోతుంది.

తండ్రి కంటే మీరు మంచి ఇంద్రజాలికులు. మీరు అలంకారమూర్తులుగా అగుటకు తండ్రి యుక్తులను తెలుపుతారు. ఇలా ఇలా చేయుట వలన శృంగారము జరుగుతుంది. అలంకరించుకోకుంటే తమకు తామే నష్టపోతారు. భక్తిమార్గములో మనము ఏమేమి చేసేవారమో మీకు తెలుసు. అలంకారమునంతా చెడిపోయిపోని ఎలా తయారైనారు! ఇప్పుడు ఒకే పదముతో తండ్రిని స్మృతి చేయుట వలన మీరు అలంకారమూర్తులవుతారు. పిల్లలకు ఎంత బాగా తెలియజేసి తాజాగా తయారుచేస్తారు. ఇక్కడ కూర్చుని ఏమి చేస్తారు? స్మృతి యాత్రలో కూర్చుని ఉన్నారు. ఒకవేళ ఎవరి ఆలోచనలైనా మరెటు వైదొలగా ఉంటే అలంకరించుకోరు. మీరు అలంకరింపబడి ఉంటే ఇతరులకు కూడా మార్గమును తెలిపాలి. అలంకరించుటకే తండ్రి వస్తారు. శివబాబా, మీరు ఎంత అద్భుతము చేస్తారు, మీరు మమ్ములను ఎంత బాగా అలంకరిస్తారు. లేస్తూ కూర్చుంటూ, నడుస్తూ స్వయమును అలంకరించుకోవాలి. కొందరు స్వయాన్ని అలంకరించుకొని ఇతరులను కూడా అలంకరిస్తారు. కొందరు స్వయాన్ని అలంకరించుకోరు, ఇతరుల అలంకారమును కూడా చెడిపెస్తూ ఉంటారు. వ్యర్థమైన మాటలు చెప్పి వారి స్థితిని కూడా క్రిందికి తెస్తారు. స్వయమును అలంకరించుకుంటే ఇతరుల అలంకారమును కూడా ఉండనిస్తారు. తండ్రి యుక్తులను ఎలా తెలుపుతారో బాగా ఆలోచించండి. భక్తిమార్గములోని శాస్త్రాలను చదువుట వలన ఉపాయాలు రావు. శాస్త్రాలు భక్తిమార్గములోనివి. శాస్త్రాలను మీరెందుకు ఒప్పుకోరని మిమ్ములను అడుగుతారు. మేము అన్నీ ఒప్పుకుంటామని అర్థకల్పము భక్తి చేశామని చెప్పండి. శాస్త్రాలను చదువుతూ ఉంటే ఎవరూ ఒప్పుకోరు. రాత్రి పగలు తప్పకుండా రెండింటినీ ఒప్పుకుంటారు కదా. ఇది బేహద్ పగలు, రాత్రి.

తండ్రి చెప్పున్నారు - మధురమైన పిల్లలారా, మీరు స్వయమును అలంకరించుకోండి, సమయమును వృధా చేయకండి. సమయము చాలా తక్కువగా ఉంది. మీకు చాలా విశాలమైన బుద్ధి ఉండాలి. పరస్పరము చాలా ప్రేమతో ఉండాలి. సమయమును వృధా చేయరాదు. ఎందుకనగా మీ సమయము చాలా విలువైనది. గవ్వల నుండి వజ్రాలుగా అవుతారు. ఊరకే ఇదంతా వినరు, ఇదేమైనా కథనా! తండ్రి ఒకే పదమునే చెప్తారు. గొప్ప-గొప్ప వ్యక్తులు ఎక్కువగా మాట్లాడరు. తండ్రి అయితే ఒక్క క్షణములో జీవన్ముక్తికి వెళ్లే మార్గమును తెలుపుతారు. వీరు(లక్ష్మీనారాయణులు) ఉన్నతముగా శృంగారింతువులవారు. కనుక వారి చిత్రాలనే ఎక్కువగా పూజిస్తారు. ఎంత గొప్ప వ్యక్తులై ఉంటారో అంత పెద్ద మందిరాలను నిర్మిస్తారు. చాలా బాగా అలంకరిస్తారు. ఇంతకుమునుపు దేవతల చిత్రాలకు వజ్రాల హారము వేసేవారు. బాబాకు అనుభవముంది కదా. బాబానే స్వయముగా వజ్రాల హారము లక్ష్మీనారాయణుల కొరకు తయారు చేయించారు. వాస్తవానికి వారిలాగా ఇక్కడ ఎవరూ తయారు చేయలేరు. మీరిప్పుడు నంబరువారు పురుషార్థానుసారముగా తయారు చేస్తున్నారు. కావున తండ్రి చెప్పున్నారు - పిల్లలారా, మీరు సమయమును వృధా చేయకండి. ఇతరుల సమయమును కూడా వృధా చేయకండి. యుక్తులను తండ్రి చాలా సహజముగా తెలుపుతారు. నన్ను స్మృతి చేస్తే పాపాలన్నీ నశిస్తాయి. స్మృతి చేయకుండా ఇంత బాగా అలంకరించుకోలేరు. మీరు ఈ విధంగా తయారుకావాలి కదా. దైవ స్వభావమును ధారణ చేయాలి. ఇందులో చెప్పే అవసరము కూడా లేదు. కాని రాతిబుద్ధి ఉన్నందువలన అన్ని విషయాలను చెప్పవలసి

ఉంటుంది. ఒక్క క్షణములో అర్థము చేసుకునే విషయము. తండ్రి చెప్తున్నారు - మధురాతి మధురమైన పిల్లలారా! మీరు తండ్రిని మరచిపోయినందున అలంకారమంతటినీ చెడిపేసుకున్నారు. నడుస్తూ తిరుగుతూ అలంకరించుకోమని తండ్రి చెప్తారు. కాని మాయ కూడా తక్కువైనది కాదు. బాబా, మీ మాయ చాలా ఇబ్బంది పెడుతున్నదని కొందరు వ్రాస్తారు. అరే! నా మాయ ఎక్కడుంది, ఇది ఆట కదా. నేను మిమ్ములను మాయ నుండి విడిపించుటకే వచ్చాను. నా మాయ ఎక్కడుంది. ఇప్పుడు పూర్తిగా దీని రాజ్యముగానే ఉంది. రాత్రికి, పగలుకు కొద్ది సమయము కూడా తేడా లేని విధంగా బేహద్ రాత్రి-పగలుకు కూడా ఒక్క క్షణము కూడా తేడా లేదు. పిల్లలైన మీరిప్పుడు నంబరువారు పురుషార్థానుసారముగా అలంకరించుకుంటున్నారు. చక్రవర్తి రాజులుగా తయారు కావాలంటే చక్రమును తిప్పుతూ ఉండండి. భలే గృహస్థ వ్యవహారములో ఉండండి, ఇందులో అంతా బుద్ధితో పని చేయాలి. ఆత్మలోనే మనసు, బుద్ధి ఉన్నాయి. మీకిక్కడ బయటి చిక్కు సమస్యలేవీ లేవు. స్వయాన్ని అలంకరించుకొనుటకు, తాజాగా అగుటకే మీరు ఇక్కడకు వస్తారు. తండ్రి అందరినీ ఒకే విధముగా చదివిస్తారు. ఇక్కడ తండ్రి ఎదురుగా కూర్చుని కొత్త కొత్త పాయింట్లు వింటారు. ఇంటికి వెళ్లిన తర్వాత అవన్నీ దూరమైపోతాయి. ఇక్కడి నుండి బయటకు వెళ్లగానే జోలె నుండి అంటే విన్నవన్నీ బుద్ధి నుండి ఖాళీ అయిపోతాయి. విన్న దానిని గురించి చింతన చెయ్యరు. ఇక్కడ మీ కొరకు ఏకాంతముగా చాలా స్థలముంది. బయట అయితే నల్లలు తిరుగుతూ ఉంటాయి. ఒకరిని ఒకరు చంపుకుంటూ, రక్తము పీల్చి త్రాగుతూ ఉంటారు.

కావున తండ్రి తెలియజేస్తున్నారు - ఈ సమయము చాలా విలువైనది, దీనిని వృధా చేయకండి. స్వయాన్ని అలంకరించుకొనుటకు చాలా యుక్తులు లభించాయి. నేను అందరినీ ఉద్ధరించుటకు వస్తాను. మీకు విశ్వ రాజ్యాన్నివ్వడానికి వచ్చాను. కావున ఇప్పుడు నన్ను స్మృతి చేయండి. సమయాన్ని వృధా చేయకండి. పని పాటలు చేస్తున్నా తండ్రి స్మృతి చేస్తూ ఉండండి. పరమపిత పరమాత్ముడైన ఒక్క ప్రియునికే ఇంతమంది ఆత్మలు ప్రేయసులుగా ఉన్నారు. దైహిక కథలు మొదలైనవి మీరు చాలా వింటూ వచ్చారు. అవన్నీ మర్చిపోమని ఇప్పుడు తండ్రి చెప్తున్నారు. మేము మీ వారిగానే ఉంటామని భక్తిమార్గములో నన్ను స్మృతి చేశారు, ప్రతిజ్ఞ కూడా చేశారు. అనేకమంది ప్రేయసులకు ప్రియుడు ఒక్కరే. భక్తిమార్గములో బ్రహ్మలో లీనమైపోతామని చెప్తారు. ఇవన్నీ వ్యర్థ మాటలు. ఒక్క మనిషి కూడా మోక్షమును పొందలేదు. ఇది అనాది డ్రామా. ఇంతమంది పాత్రధారులున్నారు. ఇందులో ఏ మాత్రము తేడా ఉండదు. కేవలము తండ్రిని స్మృతి చేస్తే మీకు అలంకారము జరుగుతుందని తండ్రి చెప్తారు. మీరిప్పుడు ఈ విధముగా(లక్ష్మినారాయణులుగా) తయారవుతున్నారు. అనేకసార్లు మనము ఈ విధంగా అలంకరించుకున్నామని మీకు గుర్తుంది. కల్వ-కల్వము బాబా, మీరు వస్తారు, మేము మీరు చెప్పిందే వింటాము. ఎన్ని గుహ్యమైన విషయాలున్నాయి. బాబా యుక్తులను చాలా బాగా అర్థము చేయించారు. ఇలాంటి తండ్రికి బలిహారి అవుతాను. ప్రేయసీ ప్రియులు కూడా అందరూ ఒకే విధముగా ఉండరు. వీరు ఆత్మలందరికీ ఒకే ప్రియుడు. దైహిక విషయమేమీ లేదు. కాని మీకు సంగమ యుగములోనే తండ్రి ద్వారా ఈ యుక్తులు లభిస్తాయి. మీరు ఎక్కడికి వెళ్లినా తినండి, తాగండి, తిరగండి, ఉద్యోగము చెయ్యండి, స్వయాన్ని అలంకరించుకుంటూ ఉండండి. ఆత్మలందరూ ఒకే ప్రియునికే ప్రేయసులు. వారిని స్మృతి చేస్తూ ఉంటే చాలు. మేము 24 గంటలు స్మృతి చేస్తూ ఉంటామని కొందరు పిల్లలంటారు. కాని సదా ఎవ్వరూ స్మృతి చేయలేరు. ఎక్కువలో ఎక్కువ రెండు-రెండున్నర గంటల

వరకు స్మృతి చేస్తారు. ఒకవేళ ఎక్కువ వ్రాస్తే బాబా ఒప్పుకోరు. ఇతరులకు స్మృతినిస్థించకపోతే మీరు స్మృతి చేస్తున్నారని ఎలా అనుకుంటారు? ఇదేమైనా కష్టమైన విషయమా? ఇందులో ఏమైనా ఖర్చు ఉందా? ఏమీ లేదు. బాబాను స్మృతి చేస్తూ ఉంటే చాలు. మీ పాపాలు సమాప్తమైపోతాయి. ధైర్యగుణాలను కూడా ధారణ చేయాలి. పతితులైన వారెవ్వరూ శాంతిధామమునకు, సుఖధామమునకు వెళ్లేరు. స్వయమును ఆత్మ- ఆత్మ నోదరులుగా(భాయీ-భాయీ) భావించమని పిల్లలకు తండ్రి చెప్తారు. 84 జన్మల పాత్ర ఇప్పుడు పూర్తి అవుతుంది. ఈ పాత శరీరమును ఇప్పుడు వదిలి పెట్టాలి. డ్రామా ఎలా తయారయ్యిందో చూడండి. నందరువారు పురుషార్థానుసారముగా మీకు తెలుసు. ప్రపంచములో వారికైతే ఏమీ తెలియదు. మనము తండ్రి మతానుసారముగా నడుచుకుంటున్నామా? అని స్వయాన్ని ప్రశ్నించుకోండి. శ్రీమతానుసారము నడుచుకుంటే అలంకారము కూడా చాలా బాగుంటుంది. ఒకరికొకరు ఉల్లా విషయాలను మాట్లాడుకొని లేక విని తమ అలంకారమును చెడిపేసుకుంటారు, ఇతరుల అలంకారమును కూడా చెడిపేస్తారు. మనము అలాంటి అలంకారమూర్తులుగా ఎలా తయారు కావాలనే తపన పిల్లలకు ఉండాలి. మిగిలినవన్నీ సరిగ్గా ఉన్నాయి. కేవలము కడుపు కొరకు రొట్టె లభించాలి. వాస్తవానికి కడుపు ఎక్కువగా తినదు. మీరు సన్యాసులైనా రాజయోగులు. అంత ఉన్నతమైనవారు కాదు, అంత నీచమైనవారూ కాదు. భలే తినండి కాని అదే ఎక్కువగా అలవాటు చేసుకోకూడదు. శివబాబా స్మృతి ఉందా? వారసత్వము గుర్తుందా? విశ్వరాజ్యము యొక్క అలంకారము గుర్తుందా? అని ఒకరికొకరు గుర్తు చేసుకోండి. ఇక్కడ కూర్చుని ఎంత సంపాదిస్తున్నామో ఆలోచించండి. ఈ సంపాదన ద్వారా అపారమైన ఖుషీ లభిస్తుంది. కేవలము స్మృతి యాత్రను చేయటము తప్ప మరే కష్టమూ లేదు. భక్తిమార్గములో మానవులు ఎన్నో ఎదురు దెబ్బలు తింటారు. ఇప్పుడు అలంకరించుటకు తండ్రి వస్తారు. మీరు స్వయము గురించి ఆలోచించండి, మరవకండి. మాయ మరిపిస్తుంది. తర్వాత సమయమును చాలా వృధా చేస్తారు. ఈ సమయము చాలా విలువైనది. కష్టపడి చదువుట వలన ఎలాంటివారు ఎలా తయారవుతారు! బాబా మిమ్ములను మరే విధముగానూ కష్టపెట్టుట లేదు. కేవలము నన్ను స్మృతి చేయండి అని అంటారు. పుస్తకాలు ఏవీ తీసుకునే అవసరము లేదు. బాబా ఏ పుస్తకమైనా తీసుకుంటారా? నేను వచ్చి ఈ ప్రజాపిత బ్రహ్మ ద్వారా దత్తు తీసుకుంటానని తండ్రి చెప్తారు. ప్రజాపిత ఉన్నారు కదా. ఇంతమంది కుఖవంశావళులు (గర్భజనిత) ప్రజలెలా అవుతారు? పిల్లలు దత్తుకు వెళ్తారు. తండ్రి ద్వారా వారసత్వము లభిస్తుంది. తండ్రి, బ్రహ్మ ద్వారా దత్తు తీసుకుంటారు. కావున తల్లి, తండ్రి అని అంటారు. ఇది కూడా మీకు తెలుసు. తండ్రి రావడము చాలా ఖచ్చితము(ఆక్కురేట్). తండ్రి ఖచ్చితముగా సరియైన సమయములోనే వస్తారు, వెళ్తారు. ప్రపంచము తప్పకుండా మారవలసిందే. పిల్లలైన మీకిప్పుడు తండ్రి ఎంత తెలివినిస్తారు. తండ్రి మతమనుసారముగా నడుచుకోవాలి. విద్యార్థులు చదివినదానినే బుద్ధిలో ఉంచుకోవాలి. మీరు కూడా ఈ సంస్కారమును తీసుకెళ్తారు. తండ్రిలో ఏ విధముగా సంస్కారముందో అలాగే మీలో కూడా ఈ సంస్కారము నింపుకుంటారు. మరలా ఇక్కడికి వచ్చినప్పుడు అదే పాత్ర పునరావృతమౌతుంది. నందరువారు పురుషార్థానుసారము వస్తారు. అలంకరించుకొనుటకు ఎంత పురుషార్థము చేశాను, సమయమును వృధా చేయలేదు కదా? అని మనసులో ప్రశ్నించుకోండి. బాబా హెచ్చరిస్తున్నారు - బయటి విషయాల గురించి సమయమును వృధా చేయకండి. తండ్రి శ్రీమతమును గుర్తుంచుకోండి. మానవుల మతానుసారముగా నడుచుకోకండి. మనము

పాత ప్రపంచములో ఉండినామని మీకు తెలియదు. మీరెలా ఉండినారో తండ్రి తెలిపించారు. ఈ పాత ప్రపంచములో ఎంత దుఃఖముంది. ఇది కూడా త్రామానుసారముగా పాత్ర లభించింది. త్రామానుసారముగా అనేకానేక విఘ్నాలు కూడా వస్తాయి. తండ్రి తెలియజేస్తున్నారు - పిల్లలారా! ఇది జ్ఞానము మరియు భక్తి యొక్క ఆట. విచిత్రమైన త్రామా. ఇంత చిన్న ఆత్మలో మొత్తం పాత్ర అంతా అవినాశిగా నిండి ఉంది. ఆ పాత్రను చేస్తూనే ఉంటుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము

1. ఇతర విషయాలన్నీ వదిలి లక్ష్మినారాయణుల వలె అలంకారమూర్తులుగా ఎలా తయారవ్వాలను తపన (ధున్) ఉండాలి.
- 2) శ్రీమతానుసారము నడుచుకొని మన్మథాభవ అనే తాళంచెవితో నా అలంకారమును సరి చేసుకుంటున్నానా? ఉల్టా విషయాలను విని, వినిపించి అలంకారము చెడిపేసుకోలేదు కదా? పరస్పరము ప్రేమగా ఉంటున్నామా? విలువైన సమయాన్ని వృధా చేయడము లేదా? ధైర్య స్వభావమును ధారణ చేశానా? అని స్వయాన్ని ప్రశ్నించుకోవాలి.

వరదానము:- “శాంతి శక్తి ద్వారా అసంభవాన్ని సంభవము చేయు రాజయోగీభవ”

శాంతి శక్తి సర్వ శ్రేష్ఠమైన శక్తి. శాంతి శక్తి ద్వారానే ఇతర అన్ని శక్తులు వస్తాయి. సైన్సు శక్తి కూడా సైలెన్స్ శక్తి ద్వారానే వెలువడింది. కనుక శాంతి శక్తి ద్వారా ఏది కావాలనుకుంటే అది చెయ్యగలరు. అసంభవాన్ని కూడా సంభవము చెయ్యగలరు. ప్రపంచములోనివారు దేనినైతే అసంభవమంటారో అది మీకు సంభవమవుతుంది. సంభవమైనందున సహజమవుతుంది. శాంతి శక్తిని ధారణ చేసి సహజయోగులుగా కండి.

సోగ్స్:- “వాచా ద్వారా అందరికీ సుఖ-శాంతులనిస్తే గాయన యోగ్యులుగా అవుతారు”